

சமுத்திராவின் கதைகள்: கண்ணாடி மலை நுழைவாயில்

மாயக் கண்ணாடி மலைகளில் மற்றொரு உலகத்திற்கான ஒரு நுழைவாயில் இருப்பதாக வதந்திகள் உள்ளன. நைஜெல் எனும் பூச்சி ஒருநாள் தனது நடைப்பயணத்தின் போது அந்த நுழைவாயிலைக் கண்டுபிடித்ததாகக் கூறப்படுகிறது. அப்போது நிலத்தில் ஒரு வினோதமான பகுதியைக் கண்டதாகவும் அதன் மேற்பரப்பு நீரின் சிற்றலைகள் போல சுருங்கி காணப்பட்டதாக நைஜல் குறிப்பிட்டுள்ளது. அதை உற்றுப் பார்க்க அதனருகில் சென்றபோது, அதனுள்ளே அது விழுந்துவிட்டது.

நைஜெல் தன்னைச் சுதாரித்துக்கொண்டு எழுந்தபோது, அது வேறொரு உலகில் இருப்பதை உணர்ந்தது. அங்கிருந்த நூல் அலமாரிகளின் இடையே வினோதமான உயிரினங்கள் சுற்றித் திரிவதை நைஜெல் கண்டது. பாவம் நைஜெல், எங்கே இருக்கிறோம் என்று தெரியாமல் மிகவும் பதறிபோனது. குழப்பமான அந்த உலகத்தில் நிரந்தரமாக மாட்டிக்கொள்வோமோ என்று பயந்தது. அப்போது, அதன் கண்ணில் ஓர் இயந்திரமும் அந்த இயந்திரத்தின்மீது அதற்கு நன்கு பரிச்சியமான ஒரு வரைபடமும் தென்பட்டன. அது பக்டோபியாவின் வரைபடம்!



சமுத்திராவின் கதைகள்: கண்ணாடி மலை நுழைவாயில்

நைஜல் உற்சாகத்துடன் இயந்திரத்தை நோக்கி ஓடியது. வீடு திரும்புவதற்கான வழி அதுவாக இருக்கலாம் என்று நினைத்தது. விநோதமான உயிரினம் ஒன்று, அங்கு இயந்திரத்திலிருந்து வெளிவந்த அட்டைகளைச் சேகரித்துக் கொண்டிருந்தது. நைஜல் அதன் தோளில் தட்டி, சில கேள்விகளுக்கான விடைகளைப் பெற எண்ணியது.

வணக்கம்,” என்றது நைஜல். நான் பக்டோபியாவுக்குத் திரும்பிச் செல்ல இந்த இயந்திரம் உதவுமா என்று உங்களுக்குத் தெரியுமா?”

புதிய குரல் ஒன்றைக் கேட்டவுடன் அந்த உயிரினம் திரும்பிப் பார்த்தது. அது நைஜலைக் கண்டதும் சத்தமாக அலறியது. அலறல் சத்தத்தைக் கேட்டுத் திடுக்கிட்ட நைஜல், தட்டுத் தடுமாறி இயந்திரத்தின்மீது மோதியது. இயந்திரத்தின் கரடுமுரடான மேற்பரப்பில் மோதிய அடுத்த நொடியே, அதனது பார்வை சுழலத் தொடங்கியது. நைஜல் தனது கண்களை இறுக்கமாக மூடிக்கொண்டது.



சமுத்திராவின் கதைகள்: கண்ணாடி மலை நுழைவாயில்

தன்னைச் சுற்றி உலகம் சுழல்வதைப் போன்ற மயக்க நிலையில் இருந்தது நைஜல், பின் அது மெல்ல தன் கண்களைத் திறந்தது. என்ன ஆச்சரியம்! அது இடம்பெயர்ந்து மீண்டும் கண்ணாடி மலைக்கே வந்துவிட்டது.

அதன்பிறகு அது மீண்டும் அந்த மர்மமான உலகிற்குத் திரும்பிச் சென்றதில்லை என்று நைஜல் கூறியது. அதனது கதையைக் கேட்ட பூச்சிகள், அது ஒரு கற்பனைக் கதையின் தழுவலாகவோ கனவாகவோ இருக்கக்கூடும் என எண்ணின.

